

தமிழ்நாட்டின் உரிமைகள் – நலன்களுக்காக

நாடாளுமன்றத்தில் நாஸ்தோறும் குரல் எழுப்பும் கழக எம்.பி.க்கள்!

தொடர் கேள்விக் கணைகளால் திணறும் ஒன்றிய அரசு!

தொடர்ச்சியான இரயில் விபத்துகள் நடவடிக்கை என்ன?

கனிமொழி கருணாநிதி:



இரயில் தடம் புரண்டு உண்டாகும் விபத்துகள், இரயில்கள் ஒன்றோடு ஒன்று மோதிக் கொள்வதால் ஏற்படும் விபத்துகள், தீ பிடித்தல் மற்றும் வெவ்வு கிராசிங் விபத்துகள் உட்பட கடந்த பத்தாண்டுகளில் “தொடர்ச்சியான ரயில் விபத்துகள்” ஏற்படுவதன் காரணங்கள் குறித்து ஒன்றிய அரசிடம் ஏதேனும் விவரங்கள் இருக்கின்றனவா என திரு. எம்.பி. கனிமொழி கருணாநிதி மக்களவையில் கேள்வி எழுப்பியுள்ளார்.

அதேபோல் மேற்குறிப்பிட்ட காலத்தில் இரயில் விபத்துக்களினால் உயிரிழந்தவர்களின் எண்ணிக்கை, இரயில்கள் ஒன்றோடு ஒன்று மோதிக் கொள்வதால் ஏற்படும் விபத்துகள் மற்றும் இரயில் தடம் புரண்டு உண்டாகும் விபத்துக்களின் காரணங்கள் பற்றிய அறிக்கைகளை அரசு உடனடியாக வெளியிட வேண்டும் என அவர் கேட்டுள்ளார்.

சிக்னலிங் மற்றும் கண்ட்ரோல் அமைப்பை நவீனமாக்குவதில் ஒன்றிய அரசு மெத்தனப்போக்கை கடைபிடித்தது. போதிய அளவு இரயில்வே துறையில் ஆய்வு மேற்கொள்ளாதது மற்றும் குக்கிய பாதுகாப்பு இடங்களில் ஆள் பற்றாக்குறை உள்ளது எனும் காரணங்கள் உண்மையான என்பதையும் அரசு உடனடியாக விளக்க வேண்டும் எனவும் அவர் குறிப்பிட்டுள்ளார்.

நூறு நாள் வேலை திட்டத்தின் கீழ் குறைந்தபட்ச தினக்கூலி உயர்த்தித் தர வேண்டும்.

டி.ஆர்.பாலு:
நூறு நாள் வேலைத்திட்டம் என அறியப்படும் மகாத்மா காந்தி

தேதிய ஊரக வேலை உறுதித் திட்டத் திற்கான நிதி ஒதுக்கீடுகள் சமீப ஆண்டுகளில் கணிசமாகக் குறைக்கப்படுவதன் காரணம் குறித்து நாடாளுமன்ற மக்களவையில் தி.மு.க. எம்.பி. டி.ஆர்.பாலு கேள்வி எழுப்பினார். அதேபோல் மாநிலங்களுக்குத் தரவேண்டிய நிதியைத் தொகை உள்ளிட்ட விவரங்கள், பல்வேறு மாநிலங்களுக்கு நிதி குறைவாகப் பயன்படுத்தப்பட்டிருந்தால் அதன் விவரங்கள், மார்ச் 2024 வரை நிதியுவையில் உள்ள நிதியை விடுவிப்பதற்கான மாநிலங்களின் கோரிக்கைகளின் விவரங்கள் என்ன என்பதனைத்தும் ஒன்றிய அரசின் ஊரக வளர்ச்சித் துறை அமைச்சர் விளக்கமளிக்க வேண்டும் எனவும் கேட்டுள்ளார்.

சுகாதாரத் துறையில் பணக்களுக்கான பாதுகாப்பு நடவடிக்கைகள் வேண்டும்!

திருச்சி சிவா:
சுகாதாரத்துறையில் பணக்களுக்கான அடிப்படை பாதுகாப்பை வலியுறுத்தியிருக்கும் தி.மு.க. எம்.பி. திருச்சி. சிவா, தனது அறிக்கையில், சுகாதார நிலையங்களில் போதிய சிசிடிவி கேமிராக்கள் அமைத்தல், அனுபவமுள்ள பாதுகாப்புப் பணியாளர்களை வேலையில் அமர்த்துதல், போதியளவு வெளிச்சம் இருக்குமாறு உட்கட்டமைப்பை மேம்படுத்துதல் போன்ற வழிமுறைகளை உடனடியாக செயல்படுத்தி சுகாதாரத்துறை பணியாளர்களுக்கான பாதுகாப்பை ஒன்றிய அரசு உறுதிசெய்ய வேண்டும் என கேட்டுள்ளார்.

விவசாயத்தில் டிரோன்கள் பயன்பாட்டை அதிகரிக்க வேண்டும்!
என்.ஜெகதர்சகன்:
விவசாயத்தில்

அதிநவீன தொழில்நுட்பங்களை பயன்படுத்த ஒன்றிய அரசு எடுத்திருக்கும் நடவடிக்கைகள் பற்றிய விவரங்களை வெளியிடுமாறு திரு. எம்.பி. எஸ்.ஜெகதர்சகன் மக்களவையில் கேட்டுள்ளார்.

விவசாயத்திற்கான தொழில்நுட்பத்தில் நவீனக் கருவியான டிரோன்களை அதிகளவில் பயன்பாட்டில் கொண்டுവருவது பற்றி குறிப்பிட்டு, டிரோன்கள் பயன்படுத்துவதன்மூலம் தண்ணீர், பூச்சிக்கொல்லிகள் மற்றும் களைக்கொல்லிகளின் பயன்பாட்டைக் குறைத்து, பெருமளவில் மண் வளத்தை பாதுகாக்க இயலும். மேலும் விவசாய தொழிலாளர்களின் உடனுழைப்பை குறைக்கவும், உற்பத்தித் திறனை மேம்படுத்தவும் முடியும் என்பதால் டிரோன் தொழில்நுட்பம் அனைவருக்கும் கிட்டும்வகையில் திட்டமிடப்பட்டு மலிவு விலையில் உருவாக்கி வழங்க அரசு முயற்சிகள் மேற்கொள்ளவேண்டும் என கேட்டுள்ளார்.

பங்குச் சந்தையில் முன்னெப்போதும் இல்லாத வீழ்ச்சி ஏன்?

கனிமொழி என்.வி.என்.சோமு:
2024 பொதுத் தேர்தலுக்கு பிறகு பங்கு விலைகளில் முன்னெப்போதும் இல்லாத வகையில் வீழ்ச்சியடைந்து முதலீட்டாளர்களுக்கு பல லட்சம் கோடிகள் நஷ்டம் ஏற்பட்டுள்ளதை விசாரிக்க ஒன்றிய அரசு எடுத்துள்ள நடவடிக்கைகள் என்ன என திரு. மாநிலங்களவை உறுப்பினர் கனிமொழி என்.வி.என்.சோமு கேள்வி எழுப்பியுள்ளார்.

SBI, LIC மற்றும் பிற பொதுத்துறை வங்கிகள் போன்ற அரசு நிறுவனங்கள் பங்குச் சந்தையில் முதலீடு செய்கின்றனவா என்பதில் விவரங்கள் மற்றும் அதன் தற்போதைய நிலை என்ன? இந்த விவகாரத்தை செபி விசாரிக்க வேண்டும் என்ற

கோரிக்கை இருப்பது குறித்து அரசின் நடவடிக்கை என்ன என்றும் தனது அறிக்கையில் அவர் கேட்டுள்ளார்.

பால்வள மேம்பாட்டிற்கான தேசிய திட்டத்தின் (NPDD) நிலை என்ன?

சி.என். அண்ணாதுரை:
பால்பண்ணை உள்கட்டமைப்பு மற்றும் விவசாயிகளின் வருமானத்தை மேம்படுத்துவதற்காக அமைக்கப்பட்ட பால்வள மேம்பாட்டுக்கான தேசிய திட்டத்தின் (NPDD) நோக்கங்கள் பற்றிய விவரங்களை வெளியிடுமாறு திரு. எம்.பி. சி.என். அண்ணாதுரை மக்களவையில் கேள்வி எழுப்பியுள்ளார்.

அதில் அவர் மேலும் கேட்டிருப்பதாவது:

- இத்திட்டம் தொடங்கப்பட்டதில் இருந்து பால் உற்பத்தி, அதன் தரம் மற்றும் விவசாயிகளின் வருமானத்தில் முன்னேற்றம் ஏற்பட்டிருந்தால் அதன் தரவுகளை வெளியிடுக.
- மாநில வாரியாக செய்துமுடிக்கப்பட்ட மற்றும் நடைமுறையில் உள்ள திட்டங்களின் தற்போதைய நிலை மற்றும் அதற்கு ஒதுக்கப்பட்ட நிதியின் அளவு குறித்த விவரங்களை வெளியிட வேண்டும்.
- பால் கோரிப்பு மையங்கள், குளிரூட்டும் ஆலைகள் மற்றும் பதப்படுத்தும் வசதிகள் போன்ற உள்கட்டமைப்புகளை ஏற்படுத்துவதில் NPDD இன் பங்களிப்பு இருந்தால், அதுகுறித்த விவரங்கள் வெளியிட வேண்டும்.

சுய உதவிக்குழு திட்டத்தில் தமிழ்நாடு முன்னோடி!

அருண் நேரு:
பெண்கள் அதிகளவில் பங்குபெறும், பயன்பெறும் சுய உதவிக்குழுக்களை மேம்படுத்தி

வளர்ப்பதில் நாட்டிலேயே தமிழ்நாடு முன்னோடியாக உள்ளது என்கிற செய்தி குறித்து மேலதிக தகவல்கள் வெளியிடுமாறு மக்களவையில் திரு. எம்.பி. அருண் நேரு கேட்டுள்ளார். சுய உதவிக்குழுக்களுக்கு ஈமார்க்கெட் தளத்தில் தனி இடம் ஒதுக்கி அவர்களின் வளர்ச்சிக்கு உறுதுணையாக இருக்கும் திட்டங்களை ஒன்றிய அரசு உருவாக்கிவேண்டும் எனவும் அவர் கேட்டுக்கொண்டிருள்ளார்.

CSR நிதியின்கீழ் பெறப்பட்ட நன்கொடை விவரங்களை வெளியிடுக!

பி.வில்சன்:

கடந்த ஐந்தாண்டுகளில் ஒதுக்கப்பட்ட CSR நிதியின் விவரங்கள் மற்றும் நன்கொடை அளிக்கப்பட்ட நிறுவனங்களின் பெயர்களை மாநில வாரியாக வெளியிட வேண்டும் என மாநிலங்களவையில் திரு. எம்.பி. பி. வில்சன் கோரிக்கை வைத்துள்ளார்.

2014 முதலான கடந்த பத்தாண்டுகளில் CSR நிதியின் கீழ் தற்போது நடைமுறையில் உள்ள திட்டங்களின் விவரங்கள் மற்றும் அவை முறையாக செயல்படுகிறதா என்பதை கண்காணிக்க அரசு எடுத்துள்ள நடவடிக்கைகள் குறித்த விவரங்கள் மற்றும் கடந்த ஐந்தாண்டுகளில் நெய்வேலி லி்கண்டை கார்ப்பரேஷன் (என்எல்சி) நிறுவனத்திற்கு ஒதுக்கப்பட்ட, செலவு செய்யப்பட்ட தொகையின் விவரங்களை வெளியிட வேண்டும் எனவும் கேட்டுள்ளார்.

PMGSY திட்டத்தின்கீழ் தமிழ்நாட்டில் சாலைவசதிகளின் நிலை என்ன?

மலையரசன்:
பிரதான் மந்திரி கம் சடக் யோஜனா வின்(PMGSY) தற்போதைய நிலை என்ன என்று திரு.

எம்.பி. மலையரசன் மக்களவையில் கேள்வி எழுப்பியுள்ளார்.

அவரது அறிக்கையில் குறிப்பிட்டிருப்பதாவது :

களக்குறிச்சி தொகுதியில் இதுவரை தரம் உயர்த்தப்பட்ட, புதிதாக அமைக்கப்பட்ட சாலைகளின் விவரங்கள் என்ன?

கடந்த நிதியாண்டில் தமிழ்நாட்டிற்கு ஒதுக்கப்பட்ட மற்றும் பயன்படுத்தப்பட்ட மொத்த நிதித் தொகை எவ்வளவு?

திட்டத்தில் குறிப்பிட்ட நேரத்திற்குள் சாலை வசதிகள் அமைக்க எடுக்கப்படும் நடவடிக்கைகள் குறித்த விவரங்களை ஒன்றிய அரசு வெளியிட வேண்டும்?

இத்திட்டத்தை கிராமப்புற பகுதிகளில் செயல்படுத்துவதில் எதிர்கொள்ளும் சவால்கள் என்னென்ன?

எதிர்காலத்தில் மேலும் இத்திட்டத்தை விரிவுபடுத்துவதற்கு அரசாங்கத்திடம் இருக்கும் திட்டங்கள் என்ன?

மருந்துகளின் தரம் மற்றும் பாதுகாப்பை உறுதி செய்து!

கே. ஆர். என். ராஜேஷ்குமார்:

நாட்டில் மருந்து நிறுவனங்கள் குறிப்பிடப்பட்ட தரத்தையும் பாதுகாப்பையும் பூர்த்தி செய்ய கின்றனவா என்பதை உறுதிசெய்ய அரசு எடுத்திருக்கும் நடவடிக்கைகள் குறித்து மாநிலங்களவையில் திரு. எம்.பி. கே.ஆர்.என். ராஜேஷ்குமார் கேள்வி எழுப்பினார். மருந்துகள் மற்றும் அமுகசாதனப் பொருட்கள் சட்டத்தை மறுஆய்வு செய்து மருந்துகளுக்கான தரக் கட்டுப்பாட்டு விதிமுறைகளை வலுப்படுத்த வேண்டும் என்றும் மத்திய மருந்துகள் தரநிலைகட்டுப்பாட்டு அமைப்பு(CDSCO) தரக் கட்டுப்பாட்டு குறைபாடுகளை நிவர்த்தி செய்ய எடுக்கப்பட்ட நடவடிக்கைகள் பற்றிய விவரங்களை வெளியிடுமாறும் அவர் கேட்டுள்ளார்.

அதிக நிலக்கரி உற்பத்தியினால் ஏற்படும் கார்பன் கழிவுகளைச் சமாளிக்க

ஒன்றிய அரசு மேற்கொண்ட நடவடிக்கை என்ன?

மக்களவையில் - கழகக் குழுத் துணைத் தலைவர் தயாநிதி மாறன் கேள்வி!

புதுடெல்லி, நவ. 25 - அதிக நிலக்கரி உற்பத்தியானது, சுற்றுச்சூழல் நிலைத் தன்மைக்கு உடன்படுகிறதா? நிலக்கரி உற்பத்தியினால் வெளியேறும் கார்பன் கழிவுகளை சமாளிக்க என்ன திட்டம்? நிலக்கரி சுரங்கத் தொழிலாளர்களின் நலன் மற்றும் பாதுகாப்பை உறுதி செய்ய நடவடிக்கை என்ன? என்பன போன்ற பல்வேறு கேள்விகளை ஒன்றிய நிலக்கரித்துறை அமைச்சுத்திடம் மக்களவையில் கழக நாடாளுமன்றக் குழுத் துணைத் தலைவர் தயாநிதி மாறன் எம்.பி. வினவினார்.

அதன் விவரங்கள் பின்வருமாறு :-



நிலக்கரி உற்பத்தியை அதிகரிப்பது சுற்றுச்சூழல் நிலைத் தன்மை கொள்கைக்கு உட்படுகிறதா என்பதை உறுதி செய்ய மேற்கொள்ளப்பட்ட நடவடிக்கைகள் என்ன?

ரிப்பினால் ஏற்படும் உற்பத்திசார் கார்பன் கழிவுகளை சமாளிக்க ஒன்றிய அரசு மேற்கொண்ட நடவடிக்கை என்ன?

அரசின் முதன்மை மற்றும் வணிக நிலக்கரி சுரங்கத்தின் மூலம் 170 மில்லியன் டன் உற்பத்திக்கான இலக்கு நிர்ணயத்திற்கும் அதே சமயம், சுரங்கத்தில் பணியாற்றும் தொழிலாளர்களின் நலன் மற்றும் பாதுகாப்பை உறுதி செய்ய மேற்கொள்ளப்பட்ட நடவடிக்கைகள் என்ன?

நிலக்கரி உற்பத்தியில் ஆண்டுதோறும் கிடைக்கின்ற 33 சதவீதம் பொருளாதார வளர்ச்சியின் தாக்கம் குறித்தத் தரவுகளை வெளியிடவும்?

அதிக நிலக்கரியின் உற்பத்தியினால், தொழிற்சாலைகள் மற்றும் வீட்டு உபயோக எரிசக்தி விலை நிர்ணயத்தில் ஏற்படும் தாக்கம் என்ன?

நிலக்கரியின் அதிக உற்பத்தியினால், எந்தெந்த மாநிலங்கள் அதிகமாக பலனடைந்துள்ளது?

நிலக்கரி உற்பத்தி செய்யும் பகுதிகளில் ஈட்டப்படும் வசுவாயை, அப்பகுதியின் வளர்ச்சிக்கே மறுமுதலீடு செய்ய ஏதேனும் திட்டங்கள் உள்ளதா என்றும் அவ்வாறெனில், அதன் விவரங்களைத் தெரியப்படுத்தவும்.

இவ்வாறு அவர் கேள்வி எழுப்பினார்.

சென்னை பெரியார் நகரில்

தபால் அலுவலகத்துடன் இணைந்த பாஸ்போர்ட் அலுவலகம்!

மக்களவையில் - கலாநிதி வீராசாமியின் கேள்விக்கு அமைச்சர் பதில்!

புதுடெல்லி, டிச. 5- பெரியார் நகரில் தபால் ஆபீசுடன் இணைந்த பாஸ்போர்ட் வழங்கும் அலுவலகம் அமைப்பது குறித்து பரிசீலனை செய்யப்படுகிறது என்று வட சென்னை எம்.பி. டாக்டர் கலாநிதி வீராசாமி கேள்விக்கு ஒன்றிய துணை அமைச்சர் பதிலளித்துள்ளார்.

நாடாளுமன்றத்தில் கேள்வி நேரத்தின் போது வடசென்னை நாடாளுமன்ற உறுப்பினர் டாக்டர் கலாநிதி வீராசாமி, தற்போது ஒன்றிய அரசு தபால் ஆபீசுடன் இணைந்த பாஸ்போர்ட் வழங்கும் அலுவலகம் அமைக்க பின்பற்றும் வழிமுறைகள் யாவை என்றும், வடசென்னை பாராளுமன்ற தொகுதியில் தபால் ஆபீசுடன் இணைந்த பாஸ்போர்ட் வழங்கும் அலுவலகத்தை அமைக்க முன்வருமா என்றும், மேலும் ஒரே தொகுதியில் இரண்டு தபால் ஆபீசுடன் இணைந்த பாஸ்போர்ட் வழங்கும் அலுவலகங்களை



வடசென்னை நாடாளுமன்ற தொகுதிக்கு உட்பட்ட பெரியார் தபால் ஆபீசில் பாஸ்போர்ட் வழங்கும் அலுவலகத்தையும் அமைக்க தேவையான வசதிகள் உள்ளன என்று தெரிவித்துள்ளதாக அரசு அறியுமா என்றும், இந்திலையில் பெரியார் நகரில் தபால் ஆபீசுடன் இணைந்த பாஸ்போர்ட் வழங்கும் அலுவலகம் அமைக்க முன்வருமா என்றும், மேலும் ஒரே தொகுதியில் இரண்டு தபால் ஆபீசுடன் இணைந்த பாஸ்போர்ட் வழங்கும் அலுவலகங்களை

அமைக்க முடியுமா என்றும் அப்படி இல்லை எனில் அரசு இதற்கான வழிமுறைகளை மாற்றி அமைக்கும் உத்தேசம் உள்ளதா என்றும் பாஸ்போர்ட் வழங்கும் தற்போது இணைந்த பாஸ்போர்ட் பால்போர்ட் அலுவலகம் எடுத்துக்கொள்ளும் காலத்தை குறைக்கவும், மேலும் பொது மக்களுக்கு எளிதாக இந்த நடவடிக்கைகள் எடுக்கப்படுமா என்றும் கேள்விகள் எழுப்பினார்.

இக்கேள்விகளுக்கு ஒன்றிய அமைச்சர் கீர்த்தி வாதன் சிங் பின்வருமாறு பதிலளித்துள்ளார். ஒன்றிய அரசு ஒவ்வொரு நாடாளுமன்ற தொகுதியிலும் தபால் ஆபீசுடன் இணைந்த பாஸ்போர்ட் அலுவலகம் ஒன்றை அமைக்க திட்டமிட்டுள்ளது என்றும், சென்னை பெரியார் நகர் தபால் ஆபீசில் இது போன்ற தபால் ஆபீசுடன் இணைந்த பாஸ்போர்ட் அலுவலகம் திறக்க அரசு பரி

சீலித்து வருகிறது என்றும் தெரிவித்தார்.

மேலும் அனைத்து நாடாளுமன்ற தொகுதிகளிலும் இது போன்ற தபால் ஆபீசுடன் இணைந்த பாஸ்போர்ட் வழங்கும் அலுவலகம் ஒன்றை அமைக்க அரசு திட்டமிட்டுள்ளது என்றும், அந்த இலக்கை அடைந்த பின், இது போன்ற மேலும் ஒரு பாஸ்போர்ட் வழங்கும் அலுவலகத்தை அமைக்க ஒன்றிய அரசு பரிசீலிக்கும் என்றும் தெரிவித்தார்.

மேலும் பாஸ்போர்ட் வழங்கும் முறையை எளிதாக்கும் வகையில், ஆண் லைன் மூலம் விண்ணப்பிக்கவும், தேவையான கட்டணத்தை ஆன்லைன் மூலமே செலுத்தவும் வழிவகை செய்யப்பட்டுள்ளது என்றும், இந்தியாவின் எந்தப் பகுதியில் வசிப்பவரும் எளிதாக பாஸ்போர்ட்டுக்கு விண்ணப்பம் செய்து பெற்றுக் கொள்வதற்கும் இயலும் என்றும் கூறினார்.



திருவள்ளூர் மாவட்டம் ஆவடி தொகுதிக்கு உட்பட்ட ஆவடி மாநகராட்சி பகுதியில்,காமராஜர் நகர், சத்தியமூர்த்தி நகர், திருமல்லவாயில் உட்பட 15 இடங்களில் ஆவடி தொகுதி மேம்பாட்டு நிதி பள்ளி கல்வித்துறை நிதி மற்றும் பொது நிதியிலிருந்து 3.55 கோடி ரூபாய் மதிப்பீட்டில் அரசு பள்ளிகளில் கூடுதல் வகுப்பறைகள், புதியநியாய விலை கடைகள்,உடற்பயிற்சி கூடம், சாலை வசதி உள்ளிட்ட பல்வேறு வளர்ச்சி திட்ட பணிகளை தமிழ்நாடு சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர் அழகல் நாட்பணிகளை துவக்கி வைத்தார். உடன் ஆவடி மேயர் கு.உதயகுமார், ஆணையர் கந்தசாமி,பொறியாளர் ரவிச்சந்திரன், மண்டல குழு தலைவர்கள் ஜி.ராஜேந்திரன், அமுதா பேமிசேகர், ஜோதிலட்சுமிநாராயணபிரசாத் , வி.அம்முவிஜயன், தலைமை செயற்குழு உறுப்பினர் நடுகுத்தகை கே.ஜெ. ரமேஷ், மாவட்ட துணைச் செயலாளர் எஸ்.ஜெயபாலன், ஆவடி மாநகர பொறுப்பாளர் சண்.பிரகாஷ், பகுதி செயலாளர்கள் பேமிசேகர், ஜி.நாராயண பிரசாத், பொன்.விஜயன், உள்பட வட்டச் செயலாளர்கள் கவுன்சிலர்கள் நிர்வாகிகள் பலர் உள்ளனர்.



ஃபெஞ்சல் புயலால் பாதிக்கப்பட்ட விக்ரவாணம் தொகுதி மக்களுக்கு காஞ்சிபுரம் வடக்கு மாவட்ட தி.மு.க. சார்பில் 1 லட்சத்து 4 ஆயிரம் கிலோ அரிசியை (4000 எண்ணிக்கை கொண்ட 26 கிலோ அரிசி மூட்டை) குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் வெள்ள நிவாரணமாக கொடியசைத்து அனுப்பி வைத்தார். அருகில் பகுதிச் செயலாளர்கள் என்.சுந்திரன், வே.கருணாநிதி, பி.குணாசன், நகுச் செயலாளர்கள் செ.சண்முகம், எம்.கே.டி.கார்த்திக், டி.பாபு, மாவட்ட இணைஞர் அணி அமைப்பாளர் கோல்டு டி.பிரகாஷ் மற்றும் கழக நிர்வாகிகள் உள்ளனர்.